

மத்திய விளையாட்டுத் துறை அமைச்சர் திரு விஜய் கோயல் திரு ஸ்ரீகாந்த் கடாம்பியை வாழ்த்துகிறார்

Posted On: 23 JUN 2017 5:55PM by PIB Chennai

மத்திய இளைஞர் பணி மற்றும் விளையாட்டுத்துறை அமைச்சர் திரு விஜய் கோயல் திரு ஸ்ரீகாந்த் கடாம்பியை ஆஸ்திரேலிய பேட்மிண்டன் சூப்பர் சீரிசில் வாகை சூடியதற்காக வாழ்த்தியுள்ளார். அவர் அனுப்பியுள்ள வாழ்த்துச் செய்தியில் கூறியுள்ளதாவது:

திரு ஸ்ரீகாந்தின் செயல்திறன் உண்மையிலேயே அசாதாரணமானது மற்றும் அவருடைய சமீபத்திய வெற்றிகள் நாட்டை பிரமிக்க வைத்து பெருமை கொள்ளச் செய்கின்றன.

வெகு விரைவில் அவரை சந்தித்து அவருக்கு மரியாதை செய்வது எனக்கு மட்டற்ற மகிழ்ச்சியைக் கொடுத்திடும். ஒவ்வொரு விளையாட்டையும் வளர்ப்பதில் நாம் உறுதி கொண்டிருக்கிறோம் மற்றும் நம்முடைய விளையாட்டு அமைச்சகம் இந்திய விளையாட்டு ஆணையத்துடன் சேர்ந்து எல்லா விளையாட்டு வீரர்களுக்கும் அவர்களின் உதவிக் குழுவினருக்கும் அனைத்து ஆதரவையும் அளிப்போம்.

திரு கோயல் அவருடைய அமைச்சகத்தின் கதவுகள் விளையாட்டு வீரர்களுக்கு உதவி, ஆதரவு மற்றும் சிறந்த வசதிகளை 24 மணிநேரமும் 7 நாட்களிலும் அளிப்பதற்கு ஏதுவாக திறந்திருக்கும் என்று உறுதிபடக் கூறினார். விளையாட்டுத் துறைகளில் இந்தியா சிறப்பாக செயலாற்றிக் கொண்டிருக்கிறது; கால்பந்தில் ஃபீபா தரவரிசையில் மேல்மட்ட 100ல் இந்தியா ஒன்றாகவும், 2016 ல் கபடியில் உலகக்கோப்பையை வென்றும் மற்றும் ஆசிய ஹாக்கி சாம்பியன் விருதை ஆடவர் மற்றும் மகளிர் ஆகிய இருநிலையிலும் சென்ற ஆண்டு வெற்றி கொண்டும் கூட உள்ளது. கிரிக்கெட்டுக்கு மட்டுமல்ல நமதுநாட்டின் பாரம்பரியமான விளையாட்டுகளான கபடி மற்றும் மல்யுத்தம் போன்றவைகளுக்கும் நமது ஆதரவு வழங்கப்பட வேண்டும் என்றும் கோயல் சொன்னார்.

விளையாட்டுகள் அமைச்சகம் இளைஞர்களை குடிசைப்பகுதி இளைஞர் மராத்தான் ஓட்டம், கெல்லோ இந்தியா முதலான விளையாட்டு நிகழ்வுகளில் ஈடுபடுத்த பல்வேறு முற்றொடக்கங்களை ஏற்படுத்தி உள்ளது. “ கிரிக்கெட் மட்டுமல்ல கால்பந்து, ஹாக்கி, கபடி மற்றும் மோட்டார் விளையாட்டுகள் ஆகியவற்றில் கூட இந்தியா வெற்றி நடை போட்டு பொன்னான எதிர்காலத்தை நோக்கி உள்ளது” என்று கோயல் மேலும் சொன்னார். இந்தியா முழுமையிலும் விளையாட்டு கலாச்சாரத்தையும் இந்தியாவின் குறுக்கும் நெடுக்குமாக விளையாட்டு சார்ந்த இன்ப ஒலியையும் பரப்பி திறமைமிக்க இளைஞர்களை அடையாளங்கண்டு அவர்களுக்கு எதிர்காலத்துக்கான பயிற்சி அளித்தல் தான் கருத்தாகும் என்றும் சொன்னார்.

ஏடி

வெளியீட்டுக்குறியீடு 166895

(Release ID: 1493984) Visitor Counter : 6

